

பிப்ரவரி - 02

TNPSC துளிகள்

- ❖ உத்தரப் பிரதேச மாநிலமானது பிப்ரவரி 1, 2026 முதல் சொத்துப் பதிவுக்காக ஆதார் அடிப்படையிலான அங்கீகாரத்தைக் கட்டாயமாக்கியுள்ளது.
- ❖ விங்ஸ் இந்தியா 2026 நிகழ்வில் விமானப் போக்குவரத்து மற்றும் சுற்றுச்சூழல் அமைப்பை மேம்படுத்துவதற்கான சிறந்த மாநிலத்திற்கான தேசிய விருதை உத்தர காண்ட் வென்றுள்ளது.

தேசியச் செய்திகள்

முக்கிய கனிம அந்தஸ்து - கற்கரி



Coking Coal Declared
A CRITICAL MINERAL
A Major reform for India's Coal Sector

Key outcomes:

-  Faster approvals & smoother clearances
-  Accelerated exploration and mining
-  Greater private sector participation

Impact:


- Reduced import dependence
- Stronger steel supply chains
- Support to National Steel Policy

Enabling Growth, Strengthening Nation.

- ❖ இந்திய அரசானது, 1957 ஆம் ஆண்டு சுரங்கங்கள் மற்றும் கனிமங்கள் மேம்பாடு மற்றும் ஒழுங்குமுறைச் சட்டத்தின் (MMDR சட்டம்) கீழ், கற்கரியை (Coking Coal) ஒரு முக்கிய மற்றும் மூலோபாய கனிமமாக அறிவித்துள்ளது.
- ❖ இந்த அறிவிப்பானது கற்கரியை முதல் அட்டவணையின் பகுதி D-யில் சேர்ப்பதன் மூலம், சுரங்கத் தொழில் மற்றும் மேம்பாட்டிற்கு அதற்கு உயர் முன்னுரிமையை வழங்குகிறது.
- ❖ எஃகு உற்பத்தியில் பயன்படுத்தப்படும் கற்கரிக்கான இந்தியாவின் 95% இறக்குமதி சார்பைக் குறைப்பதே இந்த நடவடிக்கையின் நோக்கமாகும்.
- ❖ கற்கரியானது உலோகவியல் நிலக்கரி என்றும் அழைக்கப்படுகிறது எனவே இது எஃகு தயாரிப்பதற்கு இன்றியமையாதது என்பதோடு அனல் மின் நிலக்கரியால் இதை ஈடு செய்ய முடியாது.
- ❖ இந்த முடிவு, 2030-ஆம் ஆண்டுக்குள் 300 மில்லியன் டன் எஃகு உற்பத்தி என்ற தேசிய எஃகு கொள்கையின் இலக்கை ஆதரிக்கிறது.

- ❖ இந்தியாவில் ஜார்க்கண்ட், மேற்கு வங்காளம், சத்தீஸ்கர் மற்றும் மத்தியப் பிரதேசம் ஆகிய மாநிலங்களில் பெருமளவிலான கற்கரி இருப்புக்கள் உள்ளன ஆனால் தரப் பிரச்சினைகள் காரணமாக இந்தியா இறக்குமதியைச் சார்ந்துள்ளது.

இந்தியாவின் இணையப் பயனர்கள்




- ❖ இந்திய இணையம் மற்றும் கைபேசிச் சங்கத்தின் (IAMA) தகவலின்படி, இந்தியாவில் தற்போது 958 மில்லியன் செயலில் உள்ள இணையப் பயனர்கள் உள்ளனர்.
- ❖ பயனர்களில் 57% பேர், அதாவது சுமார் 548 மில்லியன் மக்கள், கிராமப்புறங்களில் வசிக்கின்றனர்; இந்த வளர்ச்சி நகர்ப்புறங்களை விட கிட்டத்தட்ட நான்கு மடங்கு வேகமாக உள்ளது.
- ❖ செயற்கை நுண்ணறிவு (AI) பரவலாகப் பயன்படுத்தப்படுகிறது; 44% பயனர்கள் குரல் வழித் தேடல், சாட்பாட்கள் மற்றும் பட அடிப்படையிலான தேடல் போன்ற செயற்கை நுண்ணறிவு அம்சங்களைப் பயன்படுத்துகின்றனர்.
- ❖ ஒன்றுக்கும் மேற்பட்ட சாதனங்களைப் பயன்படுத்தும் பழக்கம் அதிகரித்து வருகிறது; 193 மில்லியன் பயனர்கள் ஒன்றுக்கு மேற்பட்ட சாதனங்களை வைத்துள்ளனர்.
- ❖ இருப்பினும், இந்தியாவின் மக்கள் தொகையில் 38% பேர் (சுமார் 579 மில்லியன் மக்கள்) இணையத்தைப் பயன்படுத்துவதில்லை.

மக்கள் தொகை கணக்கெடுப்பு 2027 – சாதிவாரி கணக்கெடுப்பு முறை

- ❖ இந்த மக்கள் தொகை கணக்கெடுப்பு இரண்டு கட்டங்களாக நடத்தப்படும்; வீடுகளின் பட்டியல் தயாரிப்பு மற்றும் வீட்டுக் கணக்கெடுப்பு (HLO) ஏப்ரல் முதல் செப்டம்பர் 2026 வரை நடைபெறும் என்ற நிலையில் மக்கள் தொகை கணக்கெடுப்பு (PE) பிப்ரவரி 2027-ல் நடைபெறும்.
- ❖ வரவிருக்கும் மக்கள் தொகை கணக்கெடுப்பில் சாதி வாரியான கணக்கெடுப்பிற்காகப் பின்பற்றப்பட வேண்டிய வழிமுறைகள் இன்னும் இறுதி செய்யப்படவில்லை.
- ❖ சாதி வாரியான கணக்கெடுப்பு, மக்கள் தொகை கணக்கெடுப்பின் இரண்டாம் கட்டமான பிப்ரவரி 2027-ல் நடைபெறும்.
- ❖ லடாக் மற்றும் ஜம்மு காஷ்மீர், இமாச்சலப் பிரதேசம் மற்றும் உத்தரகாண்டின் பனி

சூழ்ந்தப் பகுதிகளில் செப்டம்பர் 2027-ல் மட்டுமே மக்கள் தொகை கணக்கெடுப்பு கட்டம் தொடங்குகிறது.

- ❖ இது 16வது மக்கள் தொகை கணக்கெடுப்பாகும் என்பதோடு பட்டியலின சாதிகள் (SC) மற்றும் பட்டியலின பழங்குடியினர் (ST) தவிர இதர மற்ற அனைத்து சாதிகளையும் கணக்கிடும் சுதந்திர இந்தியாவின் முதல் கணக்கெடுப்பாகும்.
- ❖ 2011 சமூக-பொருளாதார சாதிவாரிக் கணக்கெடுப்பானது (SECC) மக்கள் தொகை கணக்கெடுப்பின் வரம்பிற்கு வெளியே செய்யப்பட்டது.
- ❖ இந்த முறை மேற்கொள்ளப்படும் சாதிவாரிக் கணக்கெடுப்பு இரண்டாவது மற்றும் இறுதிக் கட்டத்தில் நடத்தப்பட்டு, அதற்கு சட்டப்பூர்வ அங்கீகாரம் அளிக்கப்படுகிறது.
- ❖ 2011-இன் SECC 46 லட்சத்திற்கும் மேற்பட்ட சாதிகளை கணக்கெடுத்தது, அதே சமயம் சுதந்திரத்திற்கு முந்தைய 1931 மக்கள் தொகை கணக்கெடுப்பின் போது மொத்த சாதிகளின் எண்ணிக்கை 4,147 ஆக இருந்தது.
- ❖ மக்கள் தொகை கணக்கெடுப்புத் தரவுகள் ஸ்மார்ட்போன்கள் மற்றும் மொபைல் செயலிகள் மூலம் டிஜிட்டல் முறையில் சேகரிக்கப்படுவது இதுவே (2027) முதல் முறை ஆகும்.
- ❖ மேலும், குடிமக்கள் இணையதளத்தின் மூலம் சுயமாகத் தகவல்களைப் பதிவு செய்ய முடிவதும் இதுவே முதல் முறையாகும்.
- ❖ இந்தியாவின் தலைமைப் பதிவாளர் மற்றும் மக்கள்தொகைக் கணக்கெடுப்பு ஆணையர் ஜனவரி 22 அன்று, வீட்டுப் பட்டியல் கட்டத்திற்காக 33 வினாக்களை அறிவித்தார்.



- ❖ இந்த வினாத்தாளில் 12வது வினாவாக "குடும்பத் தலைவர் பட்டியலின சாதியினரா / பழங்குடியினரா/மற்றவர்களா?" என்பதாகும்.
- ❖ வினா 12, இதரப் பிற்படுத்தப்பட்ட வகுப்பினர் (ஓபிசி) மற்றும் பொதுப் பிரிவினரை வெளிப்படையாக உள்ளடக்கவில்லை.
- ❖ 2011 ஆம் ஆண்டு வீட்டுப் பட்டியல் கட்டத்திற்கான அட்டவணை அல்லது வினாத்தாளிலும் இதே வினா 15வதாக இருந்தது.
- ❖ பட்டியல் சாதி / பழங்குடியினர் பிரிவின் விவரங்கள் மத்திய அரசால் அங்கீகரிக்கப்பட்ட பட்டியல் மூலம் இரண்டாம் கட்டத்தில் நிரப்பப்பட்டன.

- ❖ ஓபிசி பட்டியல் மாநில மற்றும் மத்திய அரசுகளால் பராமரிக்கப்படலாம் என்றாலும், பட்டியலின சாதி / பழங்குடியினர் பெயர்கள் மத்திய அரசால் மட்டுமே பராமரிக்கப் படுகின்றன.
- ❖ சமீபத்திய அரசாங்கத் தரவுகளின்படி, மத்தியப் பட்டியலில் சுமார் 2,650 இதர பிற்படுத்தப் பட்ட வகுப்பினரும், பட்டியலின சாதிப் பிரிவில் 1,170 சமூகங்களும், பட்டியலினப் பழங்குடியினர் பட்டியலில் 890 சமூகங்களும் உள்ளன.
- ❖ “மற்றவை” என்ற பத்தியில் மத்திய மற்றும் மாநில ஓபிசி பட்டியல்கள் இணைக்கப் பட்ட பட்டியல் இருக்குமா அல்லது இடஒதுக்கீடு செய்யப்படாத சாதிப் பிரிவுகளின் பட்டியல் இருக்குமா என்பது இன்னும் முடிவு செய்யப்படவில்லை.

பொருளாதாரச் செய்திகள்

இந்தியா-ஐரோப்பிய ஒன்றியம் தடையற்ற வர்த்தக ஒப்பந்தம்



- ❖ இந்தியா-ஐரோப்பிய ஒன்றிய சுதந்திர வர்த்தக ஒப்பந்தம் (FTA) பரவலாக 'அனைத்து ஒப்பந்தங்களுக்கும் தாய்' என்று அழைக்கப்படுகிறது.
- ❖ இந்தியா-ஐரோப்பிய ஒன்றியம் தடையற்ற வர்த்தக ஒப்பந்தத்தின் கீழ், நான்கு ஆண்டு காலத்தில் ஐரோப்பிய ஒன்றிய (EU) வங்கிகள் நாட்டில் 15 கிளைகளைத் திறக்க இந்தியா அனுமதித்துள்ளது.
- ❖ இந்த ஒப்பந்தம் உள்நாட்டு நிதி நிலைத்தன்மையை உறுதி செய்யும் அதே வேளையில், ஐரோப்பிய ஒன்றிய வங்கிகளுக்கு வரையறுக்கப்பட்ட சந்தை அணுகலை வழங்குகிறது.
- ❖ இந்தியா காப்பீட்டுத் துறையில் 100% நேரடி வெளிநாட்டு முதலீட்டையும் (FDI) வங்கிச் சேவைகளில் 74% நேரடி வெளிநாட்டு முதலீட்டையும் அனுமதிக்கிறது.
- ❖ இந்த ஒப்பந்தத்தில் தேசியப் பாதுகாப்பிற்கான பாதுகாப்பு அம்சங்களும், திடீர் இறக்குமதி அதிகரிப்பிலிருந்து உள்நாட்டுத் தொழில்களைப் பாதுகாப்பதற்கான நடவடிக்கைகளும் அடங்கும்.
- ❖ இந்த ஒப்பந்தத்தின் கீழ் இந்தியாவின் அறிவுசார் சொத்துரிமைகள் மாறாமல்


இருக்கும்.

- ❖ முன்னேற்றத்தைக் கண்காணிப்பதற்கும், தேவைப்பட்டால் மாற்றங்களைச் செய்வதற்கும், ஒவ்வொரு ஐந்து வருடங்களுக்கும் இந்த ஒப்பந்தம் கூட்டாக மதிப்பாய்வு செய்யப்படும்.

அறிக்கைகள் மற்றும் குறியீடுகள்

உலக அணுசக்தி கண்ணோட்ட அறிக்கை 2026

- ❖ உலக அணுசக்தி சங்கமானது உலக அணுசக்தி கண்ணோட்ட அறிக்கை 2026-ஐ வெளியிட்டது.
- ❖ 2050ம் ஆண்டிற்குள் உலகளாவிய அணுசக்தி உற்பத்தித் திறன் என்பது 1,446 ஜிகாவாட் மின்சாரத்தை (GWe) எட்டக் கூடும் என்ற ஒரு நிலைமையில் இது அணுசக்தியை மும்மடங்காக்குவதற்கான பிரகடனத்தின் கீழ் நிர்ணயிக்கப்பட்ட 1,200 GWe இலக்கை விட அதிகமாகும்.
- ❖ சீனா, பிரான்ஸ், இந்தியா, ரஷ்யா மற்றும் அமெரிக்கா ஆகிய ஐந்து நாடுகள் 980 ஜிகாவாட் மின்சாரத்தை உற்பத்தி செய்யக்கூடியவை என்ற நிலையில் இது உலகளாவிய அணுசக்தித் திறனில் பெரும்பகுதியை உள்ளடக்கியுள்ளது.
- ❖ நீண்ட கால கார்பன் வெளியேற்றக் குறைப்பு, கார்பன் டை ஆக்சைடு உமிழ்வைக் குறைத்தல் மற்றும் உலகளவில் எரிசக்திப் பாதுகாப்பை மேம்படுத்துதல் ஆகியவற்றிற்காக அணுசக்தி பரிந்துரைக்கப்படுகிறது.
- ❖ சரிநிலை வளர்ச்சிக்காக மின்சாரச் சந்தைகளில் சீர்திருத்தங்களை அந்த அறிக்கை பரிந்துரைக்கிறது மற்றும் புதுப்பிக்கத்தக்க எரிசக்தி ஆதாரங்களுக்குக் குறைந்த கார்பன் உமிழ்வு கொண்ட ஒரு மாற்றாக அணுசக்தியை வலியுறுத்துகிறது.



மாநிலச் செய்திகள்

இலவசக் கல்வி கொள்கை 2026 – கேரளா

- ❖ கேரள அரசு தனது 2026-27 ஆம் ஆண்டுக்கான மாநில நிதிநிலையறிக்கையில், கலை


மற்றும் அறிவியல் மாணவர்களுக்குப் பட்டப்படிப்பு வரை இலவசக் கல்வியை அறிவித்துள்ளது.

- ❖ இனி, அரசு மற்றும் அரசு உதவி பெறும் கல்லூரிகளில் இளங்கலைப் பட்டப் படிப்புகளுக்கு இலவசக் கல்வி வழங்கப்படும்.
- ❖ முன்னதாக, கேரளாவில் 12 ஆம் வகுப்பு வரை மட்டுமே இலவசக் கல்வி வழங்கப்பட்டு வந்தது.
- ❖ கேரள மாநிலம் உயர்நிலைப் பள்ளிப் படிப்புக்கு அப்பால் இலவசக் கல்வியை விரிவு படுத்துவது இதுவே முதல் முறையாகும்.
- ❖ உயர்கல்விக்கான அணுகலை மேம்படுத்துவதும், மாணவர்களின் நிதிச் சுமையைக் குறைப்பதும் இந்தக் கொள்கையின் நோக்கமாகும்.

கேரளாவில் உயர்கல்வியும் இலவசம்!

கேரள அரசு மற்றும் அரசு உதவிபெறும் கலை மற்றும் அறிவியல் கல்லூரிகளில் பயிலும் இளங்கலை மாணவர்களுக்கு கல்விக் கட்டணம் முழுமையாக ரத்து செய்யப்படுவதாக அம்மாநில பட்ஜெட்டில் அறிவிப்பு. நாட்டிலேயே உயர்கல்வியை அனைவருக்கும் இலவசமாக வழங்கும் முதல் மாநிலம் கேரளா என அம்மாநில அரசு பெருமிதம்.

பௌத்த வைர முக்கோணம்




- ❖ ஒடிசாவின் பௌத்த வைர முக்கோணப் பகுதி, யுனெஸ்கோ உலகப் பாரம்பரிய மையத்தால் இந்தியாவின் யுனெஸ்கோ உலகப் பாரம்பரிய தற்காலிகப் பட்டியலில் சேர்க்கப்பட்டுள்ளது.
- ❖ ஒடிசாவில் அமைந்துள்ள லலித்கிரி, உதயகிரி மற்றும் ரத்னகிரி ஆகிய இடங்களை உள்ளடக்கியதே இந்த பௌத்த முக்கோணப் பகுதி ஆகும்.

- ❖ இந்தத் தளங்கள் தேரவாதம் (ஹீனயானம்), மகாயானம் மற்றும் வஜ்ரயான பௌத்தம் ஆகியவற்றை உள்ளடக்கிய 1,500 ஆண்டுகால தொடர்ச்சியான பௌத்த வரலாற்றை வெளிப்படுத்துகின்றன.
- ❖ லலித்கிரி கி.மு. 2-3 ஆம் நூற்றாண்டுகளைச் சேர்ந்த மிகப் பழமையான தளமாகும், மேலும் இங்கு புனித நினைவுச்சின்னப் பேழைகளைக் கொண்ட ஒரு ஸ்தூபி உள்ளது.
- ❖ உதயகிரி கி.பி. 1 முதல் 13 ஆம் நூற்றாண்டு வரை செழித்தோங்கியதுடன், பெரிய மடாலயங்களையும் பௌத்த சிற்பங்களையும் கொண்டுள்ளது.
- ❖ ரத்னகிரி வஜ்ரயான (தாந்திரீக) பௌத்தத்தின் ஒரு முக்கிய மையமாக இருந்ததுடன், இது பெரும்பாலும் நாளந்தாவுடன் ஒப்பிடப்படுகிறது.

முக்கிய தினங்கள்

உலக தொழுநோய் தினம் 2026 - ஜனவரி 25

- ❖ தொழுநோயை முன்கூட்டியே கண்டறிதல் மற்றும் முழுமையான சிகிச்சையை நன்கு ஊக்குவிப்பதையும், பாதிக்கப்பட்டவர்களுக்கு எதிரான பாகுபாட்டை ஒழிப்பதையும் இந்த நாள் நோக்கமாகக் கொண்டுள்ளது.
- ❖ உலக தொழுநோய் தினம் ஒவ்வொரு ஆண்டும் ஜனவரி மாதத்தின் கடைசி ஞாயிற்றுக் கிழமை அன்று அனுசரிக்கப்படுகிறது.
- ❖ இந்தியாவில், இது ஒவ்வொரு ஆண்டும் ஜனவரி 30 அன்று, MK காந்தியின் நினைவு தினத்துடன் இணைந்து அனுசரிக்கப்படுகிறது.
- ❖ தொழுநோய் என்பது மைக்கோபாக்டீரியம் லெப்ரே என்ற பாக்டீரியாவால் ஏற்படும் ஒரு நோயாகும் என்ற நிலையில் இது முக்கியமாக தோல் மற்றும் நரம்புகளைப் பாதிக்கிறது.
- ❖ 2026 ஆம் ஆண்டிற்கான கருத்துரு "Leprosy is curable, the real challenge is stigma". என்பது ஆகும்.




இனப்படுகொலையால் பாதிக்கப்பட்டவர்களின் சர்வதேச நினைவு தினம் 2026 - ஜனவரி 27

- ❖ 1945-ல் ஆஷ்விட்ஸ்-பிரகெனாவ் நாஜிக்கள் வதை மற்றும் கொலை முகாம் விடுவிக்கப்

பட்டதைக் குறிக்கும் வகையில் இது அனுசரிக்கப்படுகிறது.

- ❖ இரண்டாம் உலகப் போரின் போது நடந்த இனப்படுகொலையில், 6 மில்லியன் யூதர்களையும் மில்லியன் கணக்கான பிற பாதிக்கப்பட்டவர்களையும் கொன்று ஒழித்தது.
- ❖ 2026 ஆம் ஆண்டிற்கான கருத்துரு "Holocaust Remembrance for Dignity and Human Rights" என்பதாகும்.



இந்தியக் கடலோரக் காவல்படை தினம் 2026 - பிப்ரவரி 01



- ❖ இந்தியக் கடலோரக் காவல்ப்படையின் வீரம், அர்ப்பணிப்பு மற்றும் சேவையைப் போற்றும் வகையில் இந்த நாள் அனுசரிக்கப்படுகிறது.
- ❖ இந்தியாவின் கடற்கரை, கடல்சார் பாதுகாப்பு மற்றும் கடல்சார் சுற்றுச்சூழலைப் பாதுகாப்பதில் இந்தியக் கடலோரக் காவல்ப்படையின் பங்கை அங்கீகரிப்பதே இதன் நோக்கமாகும்.
- ❖ இந்தத் தினமானது, 1977 ஆம் ஆண்டு இந்தியக் கடலோரக் காவல்படை உருவாக்கப் பட்டதைக் குறிக்கிறது.



- ❖ இந்தியக் கடலோரக் காவல்படையானது இந்தியாவின் பிராந்திய கடல் பகுதி மற்றும் பிரத்தியேகப் பொருளாதார மண்டலத்தைப் பாதுகாப்பதுடன் தேடுதல் மற்றும் மீட்பு நடவடிக்கைகளையும் மேற்கொள்கிறது.

